

# **TIGHT BINDING BOOK**

UNIVERSAL  
LIBRARY

**OU\_200870**

UNIVERSAL  
LIBRARY







OSMANIA UNIVERSITY LIBRARY

Call No. **K 81.6**  
**B 57 B** Accession No. **K 504.**

Author **శ్రీమంతుల శాస్త్రి పులకాపతి**

Title **భూదాన నియమ ప్రకాశం 195**

This book should be returned on or before the date  
last marked below.

\_\_\_\_\_

ಗೀ ಗೀ ಪದಗಳೆಂದರೆ,

# ನಾಡನುಡಿಯ ನಾಡು ಲೀಲೆ

—ಬಾಬೂ ಕಾಮತ

ರಾಜನೀತಿಯು ದರಬಾರಿನಲ್ಲಿ ಅಲ್ಲಾಡುತ್ತಿದ್ದಾಗ ಲೋಕೋಕ್ತಿಯು ಹಳ್ಳಕೊಳ್ಳಗಳೊಳಗಿಂದ ತಲೆಯತ್ತಿ ಸಪ್ತಾಹ ಸಮಾರಂಭದಲ್ಲಿ ಜನಮನ್ನಣೆ ಹೊಂದುತ್ತಿತ್ತು. ಹಳ್ಳಗರ ಬಾಳಿನಲ್ಲಿ ಕಲ್ಲಾಗಿದ್ದವರ ಕಥೆಗಳನ್ನು, ಹುಲ್ಲಾಗಿದ್ದವರ, ಹೂವಾಗಿದ್ದವರ ಪ್ರೀತಿಯನ್ನು ಬಣ್ಣಿಸಲು ರಸಿಕ ಕಣ್ಣಿನವರು ಮುಂದೆ ಬಂದು ಮಣ್ಣು, ಹೆಣ್ಣಿನ ಕಥೆಹೇಳಿ ಜನರ ಮನಸ್ಸು ತಣಿಸುತ್ತಿದ್ದರು. ಇವೇ ಜಾನಪದ ಗೀತೆಗಳು. ಬಸವೇಶ್ವರ, ಚನ್ನಮಲ್ಲಿಕಾರ್ಜುನ, ಅಕ್ಕ ಮಹಾದೇವಿ ಯಂಥ ಸಿದ್ಧಪುರುಷರ, ಸಂಗೊಳ್ಳಿ ರಾಯಣ್ಣ, ಶಿಂದೂರ ಲಕ್ಷ್ಮಣ ಕಿತ್ತೂರ ಚನ್ನಮ್ಮ ನಂಥ ಯೋಧರ ವೀರ ಗಾಥೆಯನ್ನು ಹಾಡಲು ನಾಡಿನ ಶಬ್ದ ನಾಡವನ್ನು ಕಂಗೊಳಿಸುವ ರಸಿಕ ಕಾವ್ಯವೇ ಗೀ ಗೀ ಪದದರೂಪ ತಾಳಿತು.

ಹಿಂದುಸ್ತಾನದಲ್ಲಿ ಗಾಂಧಿಜಿಯವರು ಕಾಲಿಟ್ಟಂದಿನಿಂದ ಜನಮಾನಸಕ್ಕೆ ಒಂದು ಹೊಸ ದಾರಿಯೇ ದೊರೆಯಿತು. ರಾಜಕಾರಣವು ಕೆಲ ಬಿಳಿ ಛಾಯೆ ಜನರ ಸೊತ್ತಾಗದೇ ಸೇವಾ ಭಾವನೆಯಿಂದ ಮುಂಬರಲಿಚ್ಛಿಸುವ ಪ್ರತಿಯೊಬ್ಬ ತ್ಯಾಗಿಯ ಕಾರ್ಯಕ್ಷೇತ್ರ ವಾಯಿತು. ೧೯೩೦ ರಲ್ಲಿ, ೪೦ ರಲ್ಲಿ ಹಾಗೂ ೧೯೪೨ ರಲ್ಲಿ ದೇಶದಾದ್ಯಂತ ನಡೆದ ಚಳವಳಿ ಕನ್ನಡನಾಡಿನಲ್ಲಿಯೂ ಜೋರಿನಿಂದ ಒಡಮೂಡಿತು. ಪರಕೀಯರ ವಿರುದ್ಧ ಹೂಡಿದ ನಾಡಿನ ಈ ಹೋರಾಟವು ಕವಿಹೃದಯವನ್ನು ಸೋಂಕದೆ ಹೇಗೆ ಉಳಿದೀತು ? ರಾಜಕೀಯ ಅಂದೋಲನದ ಎಷ್ಟೋ ಸಂಗತಿಗಳು ಗೀ ಗೀ ಪದಗಳಲ್ಲಿ ಪರಿಣತವಾದವು. ಇಷ್ಟೇಅಲ್ಲ ಸೋಬಾನ ಪದಗಳಲ್ಲಿ, ಬೀಸುವ ಹಾಡುಗಳಲ್ಲಿ ಚಳವಳಿಯ ಪ್ರತಿಧ್ವನಿ ಕೇಳಿಸ ಹತ್ತಿತು.

ರಾಜಕೀಯ ಸ್ವಾತಂತ್ರ್ಯ ದೊರಕಿತು. ಗತ ಪರಾಕ್ರಮದ ಹೆಣ್ಣಿಗೆತ್ತು ಕೇಳುವದು ಸೊಬಗದ ಕೆಲಸ ವಾದರೂ ಹೊಸ ಹೋರಾಟದ ಸುಳಿವು ಅದರಲ್ಲಿ ಇರಲಿಲ್ಲ. ಕಾಂಗ್ರೆಸ್ಸಿಗರೇ ರಾಜ್ಯದಾಡಳಿತ ಸಾಗಿಸುತ್ತಿದ್ದದರಿಂದ, ಮತ್ತು ಅವರೇ ಹಲವಾರು ಸುಧಾರಣೆ ಮಾಡುತ್ತಿರುವರಿಂದ ಆ ಸುಧಾರಣೆಗಳನ್ನು ಬಣ್ಣಿಸುವದೇ ಒಂದು ಭಾಟರ ಕಾರ್ಯವಾಯಿತು. ದೇಶದಲ್ಲಿ ನಡೆದಂಥ ಚಟುವಟಿಕೆಗಳನ್ನು ದೇಶವಾಸಿಗಳಿಗೆ ತಿಳಿಸಿ ಹೇಳಲು ಸರಕಾರ ಪ್ರಚಾರವು ಬೇಕಾಗಿತ್ತು. ಹಳ್ಳಿಗರ ಮಾತಿನಲ್ಲಿ ಇಂಥ ಸುದ್ದಿ ಕೊಡಲು ಗೀಗೀ ಪದದವರ ನೆರವು ಸರಕಾರಕ್ಕೆ ಸಾಕಷ್ಟಾಗಿದೆ. ಈಗಾದರೂ ಇಂಥ ಪ್ರಚಾರಕಾರ್ಯವು ಸಾಗುತ್ತಲಿದೆ.

ಇದೇ ಕಾಲಕ್ಕೆ ವಿನೋಬಾಜಿಯವರ ಭೂದಾನ ಆಂದೋಲನವು ಪ್ರಾರಂಭವಾಯಿತು. ಒಂದು ಹೊಸ ಚೇತನೆ ನಾಡಿನಲ್ಲಿ ಹಬ್ಬಿತು. ಇದು ಸುಧಾರಣೆಯಲ್ಲ. ಅಮೂಲಾಗ್ರ ಕ್ರಾಂತಿ ವಿಚಾರ. ಗಾಂಧಿಜಿಯವರ ದಾರಿಗುಂಟ ಇಟ್ಟಂಥ ಮುಂದಡಿ ಉಳ್ಳವರಿಗೆ ಸಂತೈಸುವ, ಶ್ರೀಮಂತರನ್ನು ಹೊಗಳುವ ಅಥವಾ ತೆಗಳುವ ಚಳವಳಿ ಅಲ್ಲ ಇದು. ಒಡೆತನವನ್ನೇ ವಿಸರ್ಜಿಸಿ ಗ್ರಾಮವೇ ಒಂದು ಮನೆತನವೆಂದು ಭಾವಿಸುವ ಗ್ರಾಮರಾಜ್ಯದ ಕನಸು ನನಸಾಗಿ ಮಾಡುವ ಪ್ರತ್ಯಕ್ಷ ಪ್ರಯೋಗವಿದು. ಕನ್ನಡ ನಾಡಿನಲ್ಲಿ ಇನ್ನೂ ಇದರ ಗಾಳಿ ಅಷ್ಟು ಜೋರಿನಿಂದ ಬೀಸಿಲ್ಲ. ಅದರ ಪ್ರತ್ಯಕ್ಷ ಪ್ರಯೋಗವು ಬಿಹಾರ ಒರಿಸಾದಲ್ಲಿ ನಡೆದ ಕಾರಣ ಇನ್ನೂ ಇಲ್ಲಿಯ ರಸಿಕವೃಂದರಿಗೆ, ಜನ ಸಾಮಾನ್ಯರಿಗೆ ಅದರ ಅರಿವು ಆಗಿಲ್ಲ. ಹಲಕುಂದ ಭೀಮಕವಿ, ಹಾಗೂ ಹೊಸೂರಿನ ಮೇಳದವರು ಮುಂಜಾಗ್ರತೆಯಿಂದ ಕೆಲ ಕವನಗಳನ್ನು ಮಾಡಿದ್ದಾರೆ. ತಮ್ಮ ಯಾತ್ರಾ ಪಥದಲ್ಲಿ ಅವುಗಳನ್ನು ಹಾಡಿದ್ದಾರೆ. ನಾನು ಬಿನ್ನೈಸಿದ್ದಕ್ಕೆ ಅವುಗಳನ್ನು ಬರಕೊಟ್ಟಿದ್ದಾರೆ. ಅವುಗಳನ್ನು ಮುದ್ರಿಸಿದ್ದೇನೆ. ಮತ್ತೂ ಯಾರಾದರೂ ಇಂಥ ಕವನ ಮಾಡಿದ್ದರೆ ಕಳಿಸಬೇಕು ಇದೇ ವಿನಂತಿ.

ಗಾಂಧಿ ಜಯಂತಿ,

೨-೧೦-೧೯೫೫.

ಭೂದಾನ ಸಮಿತಿ,

೧೭೧೯, ಕೇಳಕರಬಾಗ, ಬೆಳಗಾವಿ.



## ಸರ್ವಧರ್ಮ ಸ್ಮರಣ

ಓಂ ತತ್ಸತ್ ಶ್ರೀ ನಾರಾಯಣ ನೀ ಪುರುಷೋತ್ತಮ ಗುರು ನೀ |  
 ಸಿದ್ಧ ಬುದ್ಧ ನೀ, ಸ್ಕಂದವಿನಾಯಕ ಸವಿತಾ ಪಾವಕ ನೀ ||೧||  
 ಬಹ್ಮಮಜ್ಜ ನೀ ಯಹ್ವಶಕ್ತಿ ನೀ ಈಶುಪಿತಾ ಪ್ರಭು ನೀ |  
 ರುದ್ರವಿಷ್ಣು ನೀ, ರಾಮಕೃಷ್ಣ ನೀ ರಹೀಮ ತಾವೋ ನೀ ||೨||  
 ವಾಸುದೇವ ಗೋವಿಶ್ವರೂಪ ನೀ, ಚಿದಾನಂದ ಹರಿ ನೀ |  
 ಅದ್ವಿತೀಯ ನೀ, ಅಕಾಲ ನಿರ್ಭಯ ಅತ್ಮಲಿಂಗ ಶಿವ ನೀ ||೩||

## ಏಕಾದಶ ವೃತ.

ಅಹಿಂಸೆ ಸತ್ಯ ಅಸ್ತೇಯ ಬ್ರಹ್ಮಚರ್ಯ ಅಸಂಗ್ರಹ |  
 ಶರೀರಶ್ರಮಅಸ್ವಾದ ಸರ್ವತ್ರಭಯವರ್ಜನ ||೧||  
 ಸರ್ವಧರ್ಮಸಮಾನತ್ವ ಸ್ವದೇಶೀ ಸ್ವರ್ಶಭಾವನೆ |  
 ಹನ್ನೊಂದಿ ವೃತ ಕೈಕೊಳ್ಳಿ ನಮ್ರ ನಿಶ್ಚಯ ಭಾವದಿ ||೨||

## ಭೂದಾನ ತತ್ವಜ್ಞ-೨ ನೋಬಾ

ಭೂದಾನ ತತ್ವದ ಶೋಧನ ಮಾಡಿದವರು, ಸಾಧು ವಿನೋಬಾ ಭಾವೆಯವರು |  
 ಖಾದಿ ಶಾಸ್ತ್ರಜ್ಞರು ಪಾದಚಾರಿಗಳಾಗಿ ಹೋದ ಹೋದಲ್ಲಿ ಬೋಧಾ  
 ಹೇಳುವರು || ಅವರ ಶಿಷ್ಯರು ಅನೇಕ ಜನರು ಅಲ್ಲಲ್ಲಿ ಮಾಡುವರು  
 ಪ್ರವಚನಾ | ನಾವು ಮಾತ್ರ ಮೂವರು ಹಾಡವರು ಅದೇ ತತ್ವದ ರಾಷ್ಟ್ರ  
 ಪದಗಳನಾ || ಗ್ರಾಮ ಗ್ರಾಮಗಳಲ್ಲಿ ಪ್ರಾಮಾಣಿಕತನದ ಪ್ರೇಮ  
 ಬೆಳೆಸುವದು ಭೂದಾನಾ | ಭೂಮಿ ಒಡೆಯರಿಗೆ ಸಾಮಾನ್ಯ ಬಡವರಿಗೆ  
 ರಾಮಬಾಣ ಔಷಧ ಭೂದಾನಾ || ರಕ್ತ ರಹಿತ ಕ್ರಾಂತಿ ಸತ್ಯ ಅಹಿಂಸೆಯ  
 ತತ್ವದ ತಳಹದಿ ಭೂದಾನಾ | ನಿತ್ಯ ಜೀವನದ ಆರ್ಥಿಕ ಅಡಚಣೆ ಪೂರ್ತಿ  
 ಗೊಳಿಸುವದು ಭೂದಾನಾ || ಸ್ವಾರ್ಥ ಸಾಧಕರಿಗೆ ನೀತಿ ಕಲಿಸುವ ಉತ್ತಮ  
 ಪ್ರಯೋಗ ಭೂದಾನಾ | ತುರ್ತು ಭಾರತದ ವಾತಾವರಣಕ್ಕೆ ಸಿಸ್ತಾಗಿ  
 ಸಾಗಲಿ ಭೂದಾನಾ ||

ಭೂಮಿ ಹೆಚ್ಚಾಗಿ ಒಬ್ಬನಲ್ಲಿ ಪಡೆದಿದ್ದಾ | ಜಮೀನಿಲ್ಲದೆ ಒಬ್ಬ ಕೊರಗೂದಾ ||  
ಸಿರಿವಂತರುಂಡ ಪಚನಾಗದಾ | ತರ ತರದ ಔಷಧ ನುಂಗುದಾ |

ಇದು ಎಲ್ಲಾ ಹೋಗಿ ಸರ್ವೋದಯವಾಗಲೆಂದು ಸದಾ ಕಷ್ಟಪಟ್ಟ  
ದ ಡಿಯುವರು | ಖಾದಿಧಾರಿಗಳು ಪಾದಚಾರಿಗಳಾಗಿ ಹೋದ ಹೋದಲ್ಲೆ  
ಬೋಧಾ ಹೇಳುವರು ||೧|| ಪರಿಸ್ಥಿತಿ ಬಂದಂತೆ ಆರಿತು ನಡಕೊಳ್ಳುವರು  
ದರವಬ್ಬ ಮನುಷ್ಯನ ಜಾಣತನ | ಸರಿಯು ಇದ್ದಾಗ ಮೈಮರೆತು ಕೂಡದೆ  
ಕರೆದು ಕೂಡಬೇಕ ಇದ್ದಷ್ಟದಾನಾ || ಕೊಟ್ಟಿದ್ದು ತನಗೆ ಬಚ್ಚಿಟ್ಟಿದ್ದು  
ಪರರಿಗೆ ಸ್ವಷ್ಟ ಹೇಳ್ಕೊರೆ ಶರಣರು ವಚನಾ | ಕಷ್ಟ ಜೀವಿಗಳ ಹೊಟ್ಟೆಗೆ  
ಕೊಟ್ಟಿರ ಹಾಡಿ ಹರಸುರ ನಿಮ್ಮನ್ನಾ || ಇದ್ದವರು ಸ್ವಲ್ಪ ಜನ ಇಲ್ಲದವರು  
ಹೆಚ್ಚಾಗಿ ಗುದ್ಯಾಟ ನಡಿಯುವವು ಪುನಃ ಪುನಃ | ಸದ್ಯದ ಅಂದೋಲನ  
ಸಾಧ್ಯಂತ ತಿಳಕೊಂಡು ಮೊದಲಿಗೆ ಕಲಿಬೇಕ ಶಾಣೇತನಾ || ಬಡವರು  
ಮಾತ್ರ ಬಡದಾಡುವದಲ್ಲ ದೃಢವಾಗಿ ಹಿಡಿಬೇಕ ಸಮಾಧಾನಾ | ಮೃಢನು  
ಈ ಪ್ರಶ್ನೆ ಬಿಡಿಸಲಿಕ್ಕೆ ಈಗ ನಡಕಟ್ಟಿ ನಡಿಶ್ಯಾನ ಆಲೋಚನಾ ||

ದುರ್ಗುಣಾ ದೂರ ಮಾಡಬೇಕ | ಸದ್ಗುಣ ಸರಳ ಜೀವನಕ ||  
ಅಪರಿಗ್ರಹ ಸುಖ ಅತ್ಯುಕ್ತ | ಉಪಕಾರವೆ ಕೀರ್ತಿಗೆ ಬೆಳಕ ||

ಉದಾರತನವು ಉದಯವಾಗಲೆಂದು ಹುಲಕುಂದ ಭೀಮಕವಿ ತಿಳಿಸ  
ದರು | ಭೂದಾನ ತತ್ವದ ಶೋಧನೆ ಮಾಡಿದವರು ಸಾಧು ವಿನೋಬಾ  
ಭಾವೆಯವರು ||

## ಭೂಮಿ ಹಂಚುವಿಕೆ ನೋಡು

ಸರ್ವೋದಯ ನೋಡಿದ್ದಾ | ಸಮೈಲನನೋಡಿದ್ದಾ | ಕ್ರಾಂತಿಕಾರಿಯಾದ ||  
ಬಡವಶ್ರೀಮಂತರ ನಡುವಿನ ಅಂತರ ಹೊಡೆದೋಡಿಸುವ ಮಂತರ ನೋಡ |  
ಪೊಡವಿಯೊಳಗೆ ಘಡಾಮುಡಿ ನಡೆಸಿದ ಪುಠಾರಿ ವಿನೋಬಾಜ ನುಡಿಯನು ನೋಡ||೧||  
ಬಡತನ ಎಂಬುದು ಬಿಡಿಸುರ ನೋಡ | ದುಡಿನೆಗೆಮಹತ್ವಕೊಡವುರ ನೋಡ |  
ನುಡಿದಂತೆ ತಾವು ನಡಿಯುರನೋಡ | ಅಡಿಗಡಿಗೆ ಅನುಭವಪಡೆಯುರ ನೋಡ ||೨||  
ಕಾಂಚನಮುಕ್ತಿ ಶಾಂತಿ ಸೇನೆ ಸುತ್ತಾಂಜಲಿ ಭಂಗಿಕಲಸ ಅಂತಶುದ್ಧಿಯುನೋಡ |  
ಪಂಚವಿಧದ ಕಾರ್ಯಕ್ರಮದಿಗಿಂತರ ಸಂಚಾರಮಾಡುವ ಸಮೂಹ ನೋಡ ||೩||

ಹೃದಯಪರಿವರ್ತನ ರಾಜ್ಯಪರಿವರ್ತನ ಕುಟುಂಬ ಪರಿವರ್ತನ ಕಾರ್ಯವು ನೋಡ |  
 ಅಧ್ಯಾತ್ಮದಿಂದಾದ್ದಾತ್ಮಮಾಡುವ ಬುದ್ಧಿಮತಿಕೆಯ ಸಮಾಜ ನೋಡ ||೪||  
 ಭೂದಾನಮೂಲಕ ಗ್ರಾಮೋದ್ಯೋಗಪ್ರಧಾನ ಅಹಿಂಸಾತ್ಮಕ ಕ್ರಾಂತಿಯು ನೋಡ |  
 ಜೀವನದಾನಕೊಟ್ಟ ಪಾವನರಾದರೆಂದು ಸೇವಾಭಾವದ ಸಮಾಜ ನೋಡ ||೫||  
 ರಾಮದುರ್ಗತಾಲೂಕು ಸೈಕಿ ಗ್ರಾಮಸಾಲಾಪುರ ಭೂಮಿಹುಚಿಕಿ ಸಮಾರಂಭ ನೋಡ |  
 ಸ್ವಾಮಿ ವಿನೋಬಾಜಿ ಜನ್ಮಜಯಂತಿಗೆ ಭೀಮಕವಿ ಹುಲಕುಂದ ಪದಗಳ ನೋಡ ||೬||

—( ಬಸಪ್ಪ ಮಾಸ್ತರ ಬೆಟಗೇರಿ, ಹುಲಕುಂದ )

## ಜ್ಞಾನಿಗಳ ವಿಚಾರ

ಕೇಳಿರಿ ಕೇಳಿರಿ ಜ್ಞಾನಿಗಳ ಮಾತಾ |

ವಿನೋಬಾ ಭಾವೆಯವರ ಮನದ ವೃತ್ತಾಂತಾ ||

ದೇಶದೊಳು ಅಸಂತೋಷಾ ಬೆಳೆದತಿ ಮಸ್ತಾ |

ಅದನ ಹೊಡೆದೋಡಿಸುವದು ಮೊದಲನೇ ವೇಷಸ್ತಾ |

ಪಾದಚಾರಿಯಾಗಿ ತಿರುಗುರ ಪ್ರಾಂತದಿಂದ ಪ್ರಾಂತ |

ಭೂದಾನ ಯಜ್ಞದೊಳು ಧುಮುಕ್ಕಾರಿಹೊತ್ತಾ ||೧||

ನೀರ ಹವಾ ಸೂರ್ಯನ ಬೆಳಕ ಸರ್ವರ ಸೊತ್ತಾ |

ಸ್ವಾಮಿ ನಿರ್ಮಾಣ ಮಾಡಿ ಇಟ್ಟಿದ್ದು ಖಚಿತಾ |

ಭೂಮಿತಾಯಿ ಮಾನವ ಕುಲಕ ಇರುವಳು ಆದರಂತಾ |

ಪ್ರಮಾಣದಿಂದ ಸರ್ವರ ಹಿತಕ ಕೊಡುವಳು ಸಂಪತ್ತಾ ||೨||

ಪ್ರಮಾಣಿಕ ಜಮೀನುದಾರು ತಿಳಿಕೊಳ್ಳಿ ಬೇತಾ |

ಕಮ್ಯುನಿಸ್ಟ್ ತತ್ವಕ್ಕೆ ಆಗಬೇಡ್ತಿ ತುತ್ತಾ |

ಕ್ರಮ ತಪ್ಪಿ ಆಕ್ರಮಣ ನೇಮ ರಕ್ತಪಾತಾ |

ಪ್ರೇಮದಿಂದ ಕೊಟ್ಟಿದ್ದು ಆತ್ಮಕ್ಕೆ ಶಾಂತಾ ||೩||

ಎಲ್ಲರು ಅಲ್ಪ ಸ್ವಲ್ಪ ತ್ಯಾಗ ಮಾಡುದೊಳಿತಾ |

ಇಲ್ಲದವರಿಗಿದ್ದವರು ಕೊಟ್ಟ ಸನಮಂತಾ |

ಕಾಲ ಕಾಲಕನುಸರಿಸಿ ದಾಟಬೇಕ ಕುತ್ತಾ |

ಹುಲಕುಂದ ಭೀಮ ಹೇಳಿದ ಭೂದಾನ ಗೀತಾ ||೪||

## ಭೂದಾನದ ಉಗಮ

ಮಹಾತ್ಮಾ ಗಾಂಧಿಯವರ ತ್ಯಾಗದಫಲದಿಂದ ದೇಶಕ್ಕೆ ಸ್ವರಾಜ್ಯ ಸಿಕ್ಕಿತ್ತು  
 ಕಾಂಗ್ರೆಸ್ ಸೇವೆಗಾಗಿ ಹುಟ್ಟಿತ್ತು | ಅಧಿಕಾರ ದೋಳಗ ಕಾಲಿಟ್ಟಿತ್ತು |  
 ಮೊಹನದಾಸನ ಮರಣದನಂತರ ರಾಷ್ಟ್ರಕೆ ಕತ್ತಲಕವಿದಿತ್ತು ||೧||  
 ಕಡುದಾರಿದ್ರ್ಯದಿ ಮಡಿಯುವ ಬಡನರ ಬಡತನ ದಿನದಿನಕ್ಕೆ ಹೆಚ್ಚಾಯ್ತು |  
 ಮಡವಿಮಕ್ಕಳ ಹೊಟ್ಟೆಗೆ ಬಿರಿಯಾಯ್ತು | ಉಡತೊಡಲಕ್ಕೆ ಬಟ್ಟೆ ಸಿಗದೋಯ್ತು |  
 ಸಡವುತಕಷ್ಟವ ಸುಡುವುತರಕ್ತವ ಮಿಡಕುವ ಜನಜುಗುಳಿಯಾಯ್ತು ||೨||  
 ಶ್ರಮಜೀವಿಗಳನ್ನು ಕ್ರಮದಿಂದ ದುಡಿಸುವ ಶ್ರೀಮಂತಿಕೆಯ ಭ್ರಮೆಯಾಯ್ತು |  
 ಪ್ರೇಮಾಂತಃಕರಣವು ಇಲ್ಲದಾಯ್ತು | ರಾಮರಾಜ್ಯದ ಮಾತೇ ದೂರುಳಿತು |  
 ಸಮಾಜದೊಳಗಿದ್ದ ಅಸಮಾನತೆಯು ಕ್ರಮೇಣ ಕ್ರಮೇಣ ಬುದ್ಧೋಯ್ತು |  
 ಹೈದ್ರಾಬಾದ್‌ನೀವಿ ತೆಲಂಗಣದಲ್ಲಿ ಕಮ್ಯುನಿಸ್ಟ್ ತತ್ವದ ಜೋರಾಯ್ತು |  
 ಇದರಿಂದ ಹಿಂಸಾಚಾರ ಹೆಚ್ಚಾಯ್ತು | ಅದರಿಂದ ಜಮಿನಿದಾರ ಕೊಲೆಯಾಯ್ತು |  
 ಬಂದುಬಸ್ತು ಮಾಡಿದರು ಸರಕಾರವು ಜನರ ಭೀತಿ ಹಾಗೇಉಳಿತು ||೪||  
 ಘಾದಯಾತ್ರೆಗೆ ಹೋದ್ರ ವಿನೋಬಾಜಿ ಸರ್ವೋದಯಸಮ್ಮೇಲನಲ್ಲಿತ್ತು |  
 ಹದಿನೈದ ವಸ್ತ್ರೀಲ ಅಯ್ಯತ್ತೊಂದಕೆ ಮುಗಿತು | ಹದಿನೆಂಟಕೆ ಪ್ರಚಾರ ಸುರುವಿತ್ತು |  
 ಅದೇದಿನವ ನಲಗೊಂಡ ಜಿಲ್ಲೆಯ ಪೋಚಂಪಲ್ಲಿ ಹಳ್ಳಿಯೋಳುಸಭೆ ಇತ್ತು ||೫||  
 ಅಲ್ಲಿಯ ಹರಿಜನರೆಲ್ಲ ಕೂಡಿಕೊಂಡು ವಿನೋಬಾಜಿಗೆ ಹೇಳಿದ ಮಾತು |  
 ಸಲ್ಪ ಭೂಮಿ ಕೊಡಿಸಿರಿ ನಮಗೀ ಹೊತ್ತು | ಉಲ್ಲಾಸವಿ ದುಡಿವೆವು ನಕ್ಕೊಂತು |  
 ಬಲ್ಲಿದ ಸಂತರು ಅಲ್ಲೇ ಸಭೆಯೋಳು ಭೂಮಿದಾನ ಬೇಡ್ಯಾರ ನಿಂತು ||೬||  
 ಶ್ರೀ ರಾಮಚಂದ್ರ ರಡ್ಡಿಎಂಬವರು ಬಹುಪ್ರೇಮದಿಂದ ಸಾರ್ಯಾರ ನಿಂತು |  
 ನೂರ ಎಕರೆ ಜಮೀನ ಕೊಡತೇನಂತು | ಸರ್ವ ಜನರಿಗಿದು ಅಶ್ವರ್ಯವಾಯ್ತು |  
 ನಾರಾಯಣನ ಪ್ರೇರಣೆಯಿಂದ ಭೂದಾನ ಯಜ್ಞದ ಉಗಮಾಯ್ತು ||೭||  
 ಅಂದಿನಿಂದ ಇಂದಿನವರೆಗೆ ಅದರಂದೋಲನವೇ ಬೆಳೆದೋಯ್ತು |  
 ಮುಂದೆ ಸಂಸತ್ತಿದಾನವು ಬುದ್ಧೋಯ್ತು | ಖುದ್ದಗಯೆಯಲ್ಲಿ ಜೀವನದಾನಾಯ್ತು |  
 ಬುದ್ಧಿದಾನ ಶ್ರಮದಾನ ಸರ್ವಸ್ವದಾನದ ಮಾರ್ಗ ಸುರವಾಯ್ತು ||೮||  
 ರಾಜನೈತಿಕ ಆರ್ಥಿಕ ಸಾಮಾಜಿಕ ಎಲ್ಲದರಲಿ ಕ್ರಾಂತಿ ಬೇಕಾಯ್ತು |  
 ನಿಜಸರ್ವೋದಯದ ಗುರಿಯಾಯ್ತು | ಸುಜನರ ಸಮೂಹ ಕೂಡುವದೇಳಿತು |  
 ಪೂಜ್ಯ ವಿನೋಬಾ ಯಜ್ಞ ತತ್ವಕ್ಕೆ ಪ್ರಜೆರೆಲ್ಲರದುಮನಸಾಯ್ತು ||೯||

ಹಳ್ಳಿಗಳು ಸ್ವಾವಲಂಬನವಾಗಲು ಗ್ರಾಮೋದ್ಯೋಗ ಬೆಳೆಸುವದೊಳಿತು ।  
 ಹಳ್ಳಿ ಸ್ವಚ್ಛತೆ ಕಾರ್ಯ ಮಹತ್ವದ ಮಾತು । ಒಳ್ಳೇ ಜ್ಞಾನಶ್ರವಣ ವಾಗ ಬೇಕಂತು ।  
 ವೇಳೆಗನುಸರಿಸಿ ಪ್ರಾರ್ಥನಾಕಾಲ ಸಾಯಂಕಾಲ ಪ್ರಾರ್ಥನೆನೆಡೆದರೆ ಸರಿಹೋಯ್ತು ॥೧೦॥  
 ಉರಭೂಮಿಗೆ ಇಡೀಉರದ್ದೆಲ್ಲಹಕ್ಕ ಸರಿಯಾಗಿ ಹಂಚಿಕೊಂಡ್ರಮುಗದೊಯ್ತು ।  
 ಉರನ್ಯಾಯ ಉರೋಳು ತೀರಿಸದು ಶಿಸ್ತು । ಉರಸ್ವಾಸ್ಥ್ಯವೆಂಬಿಯಾದ್ರು ಸಂಪತ್ತು ।  
 ಉರಿಗೇ ಉರಉದ್ಯೋಗನಡಿಸಿದರ ಉರ್ಜಿತಸ್ಥಿತಿಗೆ ಮುಟ್ಟೇತು ॥೧೧॥  
 ಪ್ರಾಮಾಣಿಕರಾಗಿ ಒಬ್ಬರೊಬ್ಬರ ಪ್ರೇಮಗಳಿಸಿಕೊಂಡ್ರ ಸುಖವಾಯ್ತು ।  
 ಗ್ರಾಮರಾಜ್ಯಕೆ ಅದರ ಬೆಲೆಬಂತು । ಸಾಮಾನ್ಯ ಸಮಾಜದುದ್ಧಾರವಾಯ್ತು ।  
 ನೇಮದಿಹುಲಕುಂದ ಭೀಮಕವಿತಾ ಲಾವಣಿ ಮಾಡಿಹೇಳಿದ ನಿಂತು ॥೧೨॥

### ಜಯದೊರಕಿಸುವ ಭೂದಾನಯಜ್ಞ

ಜಯ ಜಯ ಜಯ ಜಯ ಜಯ ವಾಗತದ ನಿಮಗೆ ।  
 ಜಯವಾಗತದ ನನ್ನ ಬಂಧು ಬಾಂಧವರೇ ಪ್ರೇಮದಿಂದ ಭೂದಾನ ಕೊಟ್ಟಿರ ॥೧॥  
 ಭೂಮಿ ಎಂಬುವದು ಯಾರದು ಅಲ್ಲಾ ।  
 ವಾಮ ದೇವನ ಅಗಾಧ ಲೀಲಾ ।  
 ನೇಮದಿಂದ ಆಗುದ ಅದಲಾಬದಲಾ ।  
 ಕಾಲತಕ್ಕಂತೆ ಅನುಸರಿಸಿ ನಡೆದು ನೀವು ಶೀಲದೊಳಗೆ ಬಹುಮೇಲ ಅದರ ॥೧॥  
 ಹವೇ ನೀರು ಆಕಾಶ ಪ್ರಕಾಶವೆಲ್ಲಾ ।  
 ಅವು ಹೆಂಗ ಯಾರ ಸ್ವಾಧೀನವೆಲ್ಲಾ ।  
 ನೀವು ನಾವು ಎಲ್ಲರ ತಿಳಿಬೇಕಮೊದಲಾ ।  
 ಮನಸ್ಸು ಎಂಬುದುದೊಡ್ಡದುಮಾಡಿ ಬಡವರ ಬಡತನ ದೂರ ಮಾಡಿದರ ॥೨॥  
 ಮಂಣಹೊನ್ನ ಇವು ಸ್ಥಿರವಾದದ್ದಲ್ಲಾ ।  
 ಕಾಣಕಾಣ ಒಬ್ಬಗೆ ಉಳಿಯುಂದಿಲ್ಲಾ ।  
 ದಾನವ ಮಾಡಿದರ ಬಾಳಅನುಕೂಲಾ ।  
 ಎಲ್ಲರ ಜಲ್ಮವಿದು ಒಂದೆ ಇರುವದು ಪ್ರೇಮದಗಳಿಸಿ ಪುಣ್ಯಪಡೆದರ ॥೩॥  
 ಪಾದಚಾರಿಯಾಗಿ ಸಂಚಾರಪೂರಾ ।  
 ತಂದಿ ವಿನೋಬಾಜಿ ತತ್ವದ ಸಾರಾ ।  
 ಇಂದು ನಾವೆಲ್ಲಾ ಮಾಡಬೇಕ ಜೋರಾ ।  
 ಚಿಂದ ಹುಲಕುಂದ ಕಂದ ಭೀಮನ ಶಿಷ್ಯ 'ಗಣ್ಣ ಹೆಳಿದನುಡಿಯನು ಪಾಲಿಸಿದರ ॥೪॥

## ಭೂಮಿದಾನದ ಮಹಿಮೆ

ಕೇಳಿ ಕೇಳಿ ಭಾರತ ಜನರೆ ಭೂಮಿದಾನದ ಮಹಿಮೆಯನೂ |  
 ಸತ್ಯ ಅಹಿಂಸೆಯ ಪುತ್ಥಳಿ ಗಾಂಧಿಯ ಹೊಸ ಪ್ರಯೋಗದ ಕ್ರಾಂತಿಯನೂ ||  
 ಹಿಂಸೆಯ ಅಗ್ನಿ ಕುಂಡದ ಬೆಂಕಿಲಿ ಆಯಿತು ಭೂಮಿದಾನದ ಉಗಮಾ  
 ಕಮ್ಯುನಿಸ್ಟರ ಖೂನಿ ಪ್ರದೇಶದಿ ಹರಿಯಿತು ರಕ್ತಪ್ರವಾಹದ ಧಾರಾ  
 ಹೈದರಾಬಾದಿನ ತೆಲಂಗಾಣದ ಊರಲಿ ಹತ್ತಿತು ಬೆಂಕಿಯ ಜ್ವಾಲಾ  
 ಹಿಂಸಾದೇವಿಯ ಪಾಶವಿವೃತ್ತಿಗೆ ಮಣಿದು ಹೋಯಿತು ತೆಲಂಗಾಣ  
 ರೋದನದಾ ಕ್ರಂದನ ಕತ್ತಲ ಮೇಘವು ಆವರಿಸಿತು ಪ್ರದೇಶವನಾ || ೧ ||  
 ಅದೇ ಕಾಲದಿ ಸರ್ವೋದಯ ಸಮ್ಮೇಳನ ಸೇರಿತು ರಭಸದಲೀ  
 ಸಂತ ವಿನೋಬಾ ಬಂದನು ಅಲ್ಲಿಗೆ ಕಾಲುನಡಿಗೆಯಾ ಯಾತ್ರೆಯಲೀ  
 ದುಂದುಭಿ ಮೊಳಗಿತು ಸರ್ವೋದಯದಾ ಮಹರ್ಷಿ ಭಾವೆಯ ವಾಣಿಯಲೀ  
 ಶಿವರಾಂಪಲ್ಲಿಯ ಸಮ್ಮೇಳನವು ಮುಗಿದುದು ಶಾಂತಿಯ ಮಂತ್ರದಲೀ  
 ಹೊರಟನು ಪ್ರೇಮದ ಶಕ್ತಿಯ ತೋರಲು ತೆಲಂಗಾಣದ ಊರಿನಲೀ || ೨ ||  
 ತೆಲಂಗಾಣದ ಪ್ರಾರ್ಥನ ಸಭೆಯಲಿ ಎದ್ದಿತು ಭೂಮಿ ಸಮಸ್ಯಾ  
 ಭೂಮಿಹೀನ ಹರಿಜನ ಮಕ್ಕಳ ಪ್ರಶ್ನೆಯು ಬಂದಿತು ಅವಾಗಾ  
 ಆಗಿನ ಕಾಲದಿ ಭೂಮಿದಾನವ ಕೇಳಿದ ಗಾಂಧೀದೂತ ವಿನೋಬಾ  
 ಉದಾರ ಹೃದಯದಿ ರಾಮರೆಡ್ಡಿಯು ಕೊಟ್ಟನು ಮೊದಲಿನ ಭೂದಾನಾ  
 ತೋರಿಸಿಕೊಟ್ಟನು ಪ್ರೇಮದ ಬುಗ್ಗೆಯ ಭಾರತ ದೇಶದ ಸಂಸ್ಕೃತಿಯಾ || ೩ ||  
 ಅಲ್ಲಿದೆದ್ದಿತು ರಭಸದ ಕ್ರಾಂತೀ, ಭೂಮಿದಾನದ ಹೊಸ ಗಾಳೀ  
 ನಿದ್ರಲಿ ಮಲಗಿದ ಚೇತನ ಶಕ್ತಿಯು ಎಚ್ಚರವಾಯಿತು ವೇಗದಲೀ  
 ಮೂಲೆ ಮೂಲೆಗೆ ಹರಡಿತು ದೇಶದಿ ಭೂಮಿದಾನದಾ ಹೆಸರಿನಲೀ  
 ಸತ್ಯ ಅಹಿಂಸೆಯ ಮಧುರ ಸಂಗೀತ ಮೊರೆಯಿತು ಆರ್ಯಾವರ್ತದಲೀ  
 ಸೊಂಪಿನ ಗಾಳಿಯು ಶೀತಲ ಕಂಪನು ತೀಡಿತು ಭಾರತ ನಾಡಿನಲೀ || ೪ ||  
 ಗಾಂಧೀ ಮಹಾತ್ಮನ ನಾಯಕತ್ವದೀ ಭಾರತ ಪಡೆಯಿತು ಸ್ವಾತಂತ್ರ್ಯ  
 ರಾಜಕೀಯದ ಕ್ರಾಂತಿಯು ಮುಗಿಯಿತು ನಮ್ಮವರಾಳುತ ರಾಜ್ಯವನಾ  
 ಪ್ರೇಮದ ಶಕ್ತಿಲಿ ಮುರಿದರು ಬ್ರಿಟಿಷರ ರಾಜಸತ್ತೆಯ ಶಾಸನವಾ  
 ಶೋಷಣವೆಂಬ ಕೇಂದ್ರಿತ ಪದ್ಧತಿ ಹೀರುತ ತುಳಿಯುತ ಭಾರತವಾ  
 ಯಂತ್ರವು ಬಂದು ಕೆಲಸವ ನುಂಗಿ ಹರಡಿತು ದೇಶದಿ ಮೈಗಳ್ಳತನಾ || ೫ ||

ಬಡತನವೆಂಬ ರಾಕ್ಷಸಿ ಭೂತ ಮನೆ ಮನೆಯಲ್ಲಿ ನೆಲೆಸುತ್ತಲೀ  
 ಗಾಂಧಿ ನೆನೆಸಿದ ರಾಮರಾಜ್ಯವು ಹಾಗೆಯೇ ಉಳಿಯಿತು ಗಾಳಿಯಲೀ  
 ಜನತೆಯು ಮರೆಯಿತ್ತು ಗಾಂಧಿ ಮಾರ್ಗವ ನಡೆಯಿತು ಸ್ವಾರ್ಥದ ಹಾದಿಯಲೀ  
 ಗಾಂಧಿವಾದಿ ನಿನ್ನವ ಜನರು ಖಾದಿಯ ತೊರೆದರು ಮರವಿನಲೀ  
 ದೇಶವ ಕವಿಯಿತು ಅಂಧಕಾರವು, ರೋದನ ಹಚ್ಚಿತು ಜನತೆಯಲೀ || ೬ ||

ಕಾಳರಾತ್ರೆಯ ಗರ್ಭದಿಂದಲೀ ಸಿಡಿದಬ್ಬರಿಸಿತು ಹೊಸ ಪ್ರಕಾಶ  
 ಸಮಾಜಕ್ರಾಂತಿಯ ದೇಶದಿ ತರಲು ನುಂಗುತ್ತ ವಿಷಮತೆ, ಪಕ್ಷದ ಜಗಳ  
 ಐಕ್ಯದ ಜೇನಿನ ಹೂಳೆಯನು ಹರಿಸಲು ಹೊರಟಿತು ದೇಶದಿ ಭೂದಾನಾ  
 ಎಲ್ಲ ಪಾರ್ಲಿಯ ಬೆಂಬಲ ದೊರೆಯಿತು ನಡೆಯಿತು ಸಂತನ ಪದಯಾತ್ರಾ  
 ಸಮಾಜವಾದಿ ಜಯಪ್ರಕಾಶರು ಹೊರಟರು ಕೇಳುತ್ತ ಭೂದಾನಾ || ೭ ||

ಧೂಮಿತಾಯಿಯ ಪುತ್ರರು ನಾವು ಎಂದು ವೇದವು ಸಾರುತ್ತಿದೇ  
 ಸಂಗ್ರಹ ಬುದ್ಧಿಯ ಸ್ವಾರ್ಥದ ಹಾದಿ ಹಿಡಿಯಲಿ ಬೇಡಿ ಎನ್ನುತ್ತಿದೇ  
 ಭೂಮಿಯಹಕ್ಕು ಎಲ್ಲರ ಹಕ್ಕು ಎಂದು ಧರ್ಮವು ಹೇಳುತ್ತಿದೇ  
 ಧರ್ಮದ ಹಾದಿಯ ತುಳಿಯದ ಮಾನವ ರಾಕ್ಷಸನೆಂದು ಘೋಷಿಸಿದೇ  
 ಭೂಮಿಹೀನರಾ ಕಂಠದ ಘರ್ಜನೆ ರೊಚ್ಚಿನ ರಭಸದಿ ಏರುತ್ತಿದೇ || ೮ ||

ಕಲ್ಲೂ ಎಣ್ಣೆಯ ಕಲಹಕ್ಕಾಗಿ ಅದವು ಎರಡು ಯುದ್ಧಗಳೂ  
 ಹಿಟ್ಟರ ಪಾಹಿಯ ಬೆಂಕಿಯ ಜ್ವಾಲೆಲಿ ಬೆಂದುಹೋದವು ರಾಷ್ಟ್ರಗಳೂ  
 ಬಾಂಬಿನ ಸಿಡಿತದ ಘರ್ಜನೆಯಲಿ ನಡುಗಿಹೋದವು ದೇಶಗಳೂ  
 ಪಾಶವಿ ಹಿಂಸೆಯ ಜೀವನ ಕೃತ್ಯವ ಹಿಡಿದನು ವಿಶ್ವದ ಮಾನವನೂ  
 ದುಡ್ಡು ದುಗಾಣಿಯ ನೋಹದ ಸೆಳವಿಗೆ ಬಿಟ್ಟನು ಮಾನವಧರ್ಮವನೂ || ೯ ||

ಯಾರದು ಸೃಷ್ಟಿ ಯಾರದು ವಿಶ್ವ ಎಂದು ಸತ್ಯವು ಕೇಳುತ್ತಿದೇ ?  
 ಬೆಳೆಸಿದ ಧಾನ್ಯ ನಿನ್ನದು ಅದರೆ ಭೂಮಿಯೇ ನಿನ್ನದು ಅದೀತೆ ?  
 ಗಾಳಿ ಮಳೆಯು ನನ್ನದು ಎಂದರೆ ಸತ್ಯವು ನಿನ್ನನ್ನು ಒಪ್ಪುವುದೇ !  
 ನಮ್ಮದು ಎಂಬುದು ಜಗದೊಳು ಯಾವುದು ಧೈರ್ಯದಿ ತೋರಿಸಿಕೊಡರಣ್ಣಾ  
 ನಮ್ಮದು ಎನ್ನುವ ಭ್ರಮೆಯನು ಬಿಟ್ಟು ಸುಖದಲಿ ಬಾಳನು ನಡೆಸಿರಣ್ಣಾ || ೧೦ ||

ಎಲ್ಲಾ ವಿಶ್ವವು ಸೃಷ್ಟಿಕರ್ತ ಪರಮಾತ್ಮನಿಂದಲೇ ತುಂಬಿಹುದೂ  
ಮಾನವ ಜನ್ಮವು ಸರ್ವಶಕ್ತಿಮಾನ್ ಈಶ್ವರನಿಂದಲೇ ಆಗಿಹುದೂ  
ಅತನ ಆಜ್ಞೆಯ ಮೇರೆಗೆ ನಡೆವುದು ಸಂಸಾರದ ಈ ಸಾಗರವೂ  
ಎನ್ನುವ ಎಚ್ಚರ ಜನತೆಗೆ ಕೂಡಲು ಶರಣ ವಿನೋಬಾ ಹೊರಟಹನೂ  
ಪ್ರೇಮದಿ ಬಾಳುವ ಪಾಠವ ಕಲಿಸಲು ಹಿಡಿದನು ಯಾತ್ರೆಯ ಹಾದಿಯನೂ" ೧೧॥

ಭಾರತ ದೇಶದ ಆರ್ಥಿಕ ಕ್ರಾಂತಿಯ ಹೊಸ ಪ್ರಯೋಗವೇ ಭೂಯಜ್ಞಾ  
ಎಲ್ಲೆಡೆ ಶಾಂತಿಯ ಹಾಲಿನ ಹೊಳೆಯನು ಹರಿಸುವ ಇಂದಿನ ಘನಯಾಗಾ  
ತ್ಯಾಗದ ಜೀವನ ಕಲಿಸಲು ಹೊರಟಹ ಪ್ರಜಾಯಜ್ಞದ ಭೂದಾನಾ  
ಆಸಮಲೋಕದಿ ಸಮತೆಯ ತರಲು ಹೊರಟನು ಶರಣ ವಿನೋಬಾ  
ಜಯ ಜಯವಾಗಲಿ ಶರಣ ವಿನೋಬಾ ಎನ್ನು ತ ಕೇಳಿ ಭೂದಾನಾ ॥ ೧೨ ॥

—ಪಿ. ವೆಂಕೋಬರಾವ್.

## ದ್ರೌಪದಿ ಮಾಡಿದ ಪುಣ್ಯ

ದಾನಧರ್ಮದಿಂದ ನಿಮಗ | ಏನ ಲಾಭ ಸಿಗುವದೆಂಬ  
ಜ್ಞಾನಮಾಡತದ ಇದನಂದ ಕಥಿ | ಜಾಣರಾಗಿ ಕೂತಕೇಳಿ ಬರತತಿ ಮತಿ  
ಭಾನುಮಂಡಲದಲ್ಲಿ ಬೆಳಗುವದು ನಿಮ್ಮ ಕೀರ್ತಿ ॥  
ಮಾಡಿದಂಥಾ ಪುಣ್ಯಯಲ್ಲಾ | ಕೇಡಆಗುದಿಲ್ಲ ತಾಯಿ  
ಕೂಡಿಕೊಂಡ ಫಲಾ ನಿಮಗ ಓಡಿಬರತತಿ | ಬೇಡಿಬಯಸಿದಂಥ ಭಾಗ್ಯನಿಮಗ  
ಲಗು ಸಿಗತತಿ ॥ ೧೩ ॥

ದ್ವಾಪಾರ ಯುಗದೊಳಗ ಕೇಳಿ | ದೈವದ ರಾಜನ ಪುತ್ರಿ  
ದ್ರೌಪದಿಅಂತ ಅಕೆಗೆ ಹೆಸರಗಟ್ಟತಿ | ರಾಜಸಿಂಹ ವಳ್ಳೇ ಸೌಖ್ಯದಿಂದ ಬೆಳದ  
ಬಂದತಿ ॥ ಆಕೆ ಲಕ್ಷ್ಮಣ ಸೌಂದರ್ಯದಿಂದ ತುಂಬಿಬಿಟ್ಟತಿ ॥  
ಹತ್ತವರ್ಷ ಅದಕೂಡಲೆ | ಹೆತ್ತ ತಂದಿತಾಯಿಗಳು  
ಸುತ್ತು ಕಡೆವರಾಹು ತುಕುತಸಿದ್ಧನಡದತಿ | ಹಗಲು ರಾತ್ರಿ ಸೋಗಸಗಲ್ಲ  
ಅವರಿಗೆ ಚಿಂತಿ ಹತ್ತೇತಿ ॥ ೧೪ ॥

ರಾಜಪುತ್ರಿ ದ್ರೌಪದಿಯ | ಮೋಜಿನಿಂದ ಸ್ನಾನಕ್ಕೆ  
ಸಜಹೋಗತಿದ್ಲ ಅಕೆ ದಿನಂಪ್ರತಿ | ತನ್ನ ಗೆಳತಿಯರನ ಕೂಡಿಕೊಂಡ ಹೋಗು



ಸದ್ಗತಿ || ನಿತ್ಯನೇಮದಂತೆ ಜಲಕ್ರೀಡಾ ಆಟನಡದತಿ ||  
 ಅದೇ ಸಮಯಕ್ಕೆ ಮಹಾತಪಸ್ಸುಮಾಡಿದಂಥಾ ದುರ್ವಾಸ ಮುನಿಗಳಸ್ವಾರಿ  
 ಬಂದತಿ | ಅವರನ್ನೋಡಿ ಇವರು ಕೆಳಗಸ್ಸಾನಾ ಮಾಡುದಾಗೇತಿ || ೧೯ ||  
 ಹಳೇಕಾಪಾ ತೊಳೆದುಹಿಂಡಿ | ಹೊಳೆಯದಂಡಿ ಮ್ಯಾಲಹಾಕೆ  
 ಶಿಳವ ನೀರಿನೊಳಗ ಸ್ನಾನಸಜ್ಜ ಆಗೇತಿ | ಘಾಳಿಬಂದ ಹಳೇಕಾಪಾ ಆಗ ಯಬಿಸಿ  
 ಬಿಟ್ಟತಿ || ಹಾಕಿದ ಕೌಪಸುದ್ದಾ ನೀರಿನ ಶಳವಿಗೆ ಕಳಚಿಹೋಗೇತಿ ||  
 ಬರೇಬತ್ತೆ ನದಿಯೊಳಗ | ಆರ ತಾಸ ನೀರಾಗ ಕೂತ್  
 ಘಾರಸೇರಿ ಧೀರರುಷಿಗೆ ನಡಗಹುಟ್ಟೇತಿ | ಮರ್ಯಾದಿಗಂಜಿ ನೀರಬಿಟ್ಟ  
 ಬಾರದಾಗೇತಿ || ೧೯ ||

ಚಾಲ || ಕುಲು ಕುಲು ನಕ್ಕೊಂತ | ಜಲಕ್ರೀಡಾ ಆಡುವಾಗ  
 ದ್ರೌಪದಿವೃಷ್ಟಿ ಬಿದ್ದತಿ | ಮುಂದಕುಂತ ಎಷ್ಟುಹೊತ್ತಾತಿ || ೧೯ ||  
 ನೀರೊಳಗ ಕೂತಂಥ | ಕಾರಣತಿಳಿವಲ್ಲ ನಮಗ  
 ಭಾರಿನಡಿಗ ರುಷಿಗೆ ಹತ್ತೇತಿ | ಮುದಕನ ಕೈಪಕಳದಂಗ ಕಾಣತತಿ || ೧೯ ||  
 ಇಷ್ಟತಿಳದ ದ್ರೌಪದಿಯ | ಶ್ರೇಷ್ಟಜರದ ಶಾಲ ಸರಗ | ಹರದವಗದ್ದ  
 ಕೈಪದಾಕೃತಿ | ಜರದಕೈಪರುಷಿಗೆ ಮುಟ್ಟೇತಿ || ೧೯ ||  
 ಕೂಡಪಲ್ಲ || ಅದೇಜರದ ಶಾಲಿಶರಗ | ಮುದಕ ದುರ್ವಾಸರುಷಿ | ಮುದದಿಂದ  
 ಮಾನತಾಳಿ ಕಾಪಾಧರಿಸೇತಿ | ನನ್ನ ಮಾನಾ ಕಾಡ್ಲ ದ್ರೌಪದಿ ಅಂತ  
 ಮನಸ್ಸಿಗಿನಟ್ಟತಿ | ಜ್ಞಾನದೃಷ್ಟಿಯೊಳಗ ಆಶಿರ್ವಾದ ದ್ರೌಪದಿ  
 ಗಾಗೇತಿ || ೧೯ || ಮಾಡಿದಂಥಾ ಪುಣ್ಯ..... ||

೨

ಮುಂದೆ ಕೆಲವು ದಿನಸದಮೇಲೆ | ತನ್ನ ಸುಂದರ ಮಂದಿರದಲ್ಲಿ | ನಂದ  
 ದಿಂದ ದ್ರೌಪದಿ ಸ್ವಯಂವರ ಆಗೇತಿ | ಪಾಂಡುರಾಜನ ಪುತ್ರರಿಗೆ ಅಗಜಯಾ  
 ಸಿಕ್ಕತಿ | ಓಡಿಬಂದ ಮಾಲಿಹಾಕೆ ಮಡದಿ ಆಗ್ಯಾಳ ದ್ರೌಪದಿ ||

ಪಾಂಡುರಾಜನ ಪುತ್ರರ | ಹೆಂಡತಿಯಾದ ದ್ರೌಪದಿಗೆ | ಪಾಂಚ್ಯಾಲಿ  
 ಅಂತ ಅಗಹೆಸರ ಬಂದತಿ | ಮಹಾಪತಿವೃತ್ತಾ ಸಿರೋಮಣಿ ಆಗ್ಯಾಳ  
 ಪ್ರಖ್ಯಾತಿ || ೧೯ ||

ಹೆತ್ತ ತಂದಿತಾಯಿ ಬಿಟ್ಟು | ಅತ್ತಿ ಮಾಂವರ ಮನಿಯಲ್ಲಿ | ನಿತ್ಯದಲ್ಲಿ  
ಸೇವಾಮಾಡುವ ಸಮಾಜ ಬಂದತಿ | ಸತಿಧರ್ಮದಂತೆ | ಪ್ರೀತಿ ಪತಿಗಳಮೇಲೆ  
ಇಕಿಭಕ್ತಿ | ವೃತ್ತಲೋಕದಲ್ಲಿ ದ್ರೌಪದಿಯ ಪ್ರಭಾವತೋರೇತಿ ||

ದುಷ್ಟತನ ಕೌರವರು | ಕಷ್ಟ ಕೊಡಬೇಕಂತ ಇವರಿಗೆ | ಕೆಟ್ಟವಾಸನೆ  
ಅನ್ನುದು ವಳಗಮೆಟ್ಟಮಾಡೇತಿ | ನಷ್ಟಅಗು ಕಾಲಕ್ಕ ಅವರಿಗೆ ಅಷ್ಟ ಮದಾ  
ಬಂದತಿ || ೧೯ ||

ಅಣ್ಣ ತಮ್ಮರ ಜಗಳವನ್ನು | ಬಣ್ಣಿಸಿ ಹೇಳಲಾರೆ ನಾನು | ದ್ಯೂತ  
ದೋಳಗ ಕೌರವರಿಗೆ ಗೆಲವ ಬಂದತಿ | ನೋಸಧರದ ಘಾಸಿಯಿಂದ ಇಷ್ಟ  
ಆಡ್ನಾಡಾಗೇತಿ | ಪಾಂಡವರರಾಜ್ಯ ಅಲ್ಲ ಅವರಪತ್ನಿ ಕಳೆದತಿ ||

ದುರ್ಯೋಧನನ ರಾಜ್ಯದಲ್ಲಿ | ಧರ್ಮಕ್ಕೆಲ್ಲಿ ಜಯಾ ಅತಿ | ಅಧರ್ಮದ  
ಸದಾ ತಾಂಡವನೃತ್ಯ ನಡೆದತಿ | ಸದ್ಧರ್ಮ ಸದಾಚಾರದ ವಧಾಆಗಿಬಿಟ್ಟತಿ || ೧೧ ||

ಸಾರ್ವಭೌಮ ದುರ್ಯೋಧನಗ | ಯಾರದೇನ ಖಬರ ಇಲ್ಲ | ಕ್ರೂರ  
ತನದ ಕೃತ್ಯಾಂತರ ಮೀರಿನಂತತಿ | ದ್ರೌಪದಿಮಾನಾ ಕಳೆಬೇಕಂತ ಬುದ್ಧಿ  
ಉತ್ಪನ್ನ ಆಗೇತಿ | ದುಷ್ಟ ದುಶ್ಯಾಸನನ್ನು ಕರೆದುಹಿಂಗ ಹುಕಂ ಆಗೇತಿ ||

ಅರಮನಿಯೊಳಗೆ ಇದ್ದಂಥ | ಅರಗಿಳಿ ದ್ರೌಪದಿಸೀರಿ | ಶಿರಗಹಿಡಿದು  
ಧರರರ ಜಿಗಿತರಬೇಕಾಗೇತಿ | ಸರ್ವಸಭಿಕರಲ್ಲಿ ಮಾಡಬೇಕಂತಾರ  
ಫಜೀತಿ || ೧೯ ||

ಚಾಲ || ಅತ್ಯಾಚಾರದ ಕೌರವನು | ಸತ್ಯಾನಾಶಅಗುದಕ್ಕ | ದ್ರೌಪದಿಯನ್ನು  
ಹಿಡಿದು ಎಳೆದುತಂದಾ | ಧರ್ಮರಾಜ ಭೀಮ ಅರ್ಜುನ ಪಾಂಡವರ  
ಮುಂದಾ ಭೀಷ್ಮ ದ್ರೋಣಾಚಾರಿ | ತ್ರಾಸಮಾಡಿಕೊಂಡ | ನಿಂತಾರ ದ್ರೌಪದಿ  
ಮುಂದಾ | ಅವರ ಬಾಯಿಲಿ ಶಬ್ದಇಲ್ಲ ವಂದಾ || ೧೯ ||

ದುಷ್ಟ ದುಶ್ಯಾಸನ | ಎಷ್ಟ ಸೀರಿಸೆಳದನೋಡ | ಬೆಟ್ಟದಷ್ಟರಾಸಿತ್ತ  
ಮುದಾ | ಅಕಿವೈಯ್ಯಾಲ ಸೀರಿಇದ್ದ ಕ್ಕಿಂದ್ವಂಗಇತ್ತ, ನೊದಲಿಂದಾ || ೧೯ ||  
ಕೂಡಪಲ್ಲ || ಆರಬೆರಳಸೀರಿ ಶಿರಗ | ಹರದ ನೀರಾಗ ಬಿಟ್ಟಕೌಪ | ದುರ್ವಾಸ  
ಮುನಿಗಳಮಾನಾ ಹೆಂಗಲುಳಿಸೇತಿ | ಅದೇಪುಣ್ಯ ದ್ರೌಪದಿಗೆಗ  
ಸಧ್ಯಾ ವದಿಗೇತಿ | ಅಕ್ಷಯ ವಸ್ತ್ರದ ಅಶಿರ್ವಾದ ಅಕಿಗೆ  
ನೊದಲ ಆಗೇತಿ || ಮಾಡಿದಂಥ ಪುಣ್ಯ..... || ೧೯ ||

ಐದುಮಂದಿ ಪತಿಗಳಿದ್ದು | ಭವ್ಯರೂಪನೋಡತಾರ | ಬಾಯಿಬಿಚ್ಚಿ  
ನಬ್ಬರಿಗೊಬ್ಬರು ತಡದಾಗೇತಿ | ನೂರ ಗಥಾ ತೂರುವ ಭೀಮನಶಕ್ತಿಯಲ್ಲಿ  
ಹೋಗೇತಿ | ಮೂರ ಲೋಕದ ಗಂಡ ಅರ್ಜುನನ ಅರ್ಬಾಟ ಅಡಗೇತಿ ||

ರುಂಡದಿಂದ ಬೇರೆ ಮಾಡುವ | ಪುಂಡ ಪ್ರಚಂಡ ಗಂಡುಗಲಿಗಳ  
ಪಾಂಡವರ ಮುಖಾ ಅಗ ಕೆಳಗ ಆಗೇತಿ | ಹೆಂಡತಿಗೆ ಆಗು ಅವಮಾನ  
ಯಾರಿಂದ ಉಳದತಿ || ೧೯ ||

ಆರ ಬೆರಳ ಕೌಸ ಧರಿಸಿ | ಅರ ಕೋಟಿ ಸೀರಿಯಾಗಿ | ಕೌರವರ ದರ್ಬಾರ  
ದಲ್ಲಿ ಮಾನಾ ಕಾದತಿ | ದ್ರೌಪದಿ ಮಾನಾ ಕಳಬೇಕೆಂದ್ರ ಅಗ ಯಲ್ಲಿ  
ಹೋಗೇತಿ | ದುಷ್ಟ ಕೌರವರಿಗೆ ಕಷ್ಟ ಬಿಟ್ಟುಕೈಯಸೋತತಿ ||

ಅನ್ಯರ ಅಬರು ಕಳಬೇಕೆಂದ್ರ | ತನ್ನ ಅಬರು ಉಳಿಯುದಿಲ್ಲಾ | ಸುಣ್ಣಾ  
ತಂದ್ರ ಸೊಲಗನಂಗ ಬಾಯ ಬಿಡತತಿ | ಮುಂದೆ ಕೌರವರ ಅವಮಾನ  
ಆಗಿಬಿಟ್ಟಿತಿ || ೧೯ ||

ಕೌಸದಾನಮಾಡಿದಂಥಾ | ಕೌತುಕ ವಾದ ಕಥಿಸಾರ | ಕೂತನಿತ್ತ  
ಮಂದಿಗಿಲ್ಲ ತಿಳಿದಬಂದತಿ | ಈಗನಿಮಗು ದಾನಾಮಾಡುವಂಥಾ ಸ್ಫೂರ್ತಿ ಆಗೇತಿ |  
ಆತ್ಮಸಂತೋಷದಿಂದ ಕೊಟ್ಟ ಫಲಾ ಸಿಗತತಿ ||

ಅನ್ನ ಇಲ್ಲದ ಸಣ್ಣ ಆಗಿ | ಉಂಟಾಕ ಇಲ್ಲದ ಬಡವರಿಗೆ | ಭೂಮಿ ಕೊಟ್ಟ  
ಸಲುಹು ವಂಥಾಕಾಲ ಬಂದತಿ | ವಮ್ಮೆ ಕಣ್ಣಮುಚ್ಚಿ ಭೂಮಿಕೊಟ್ಟ  
ಮುಗದ ಬಿಡತತಿ || ೧೯ ||

ಅನ್ನ ದಾನ ಕನ್ಯಾದಾನ | ಚಿನ್ನ ದಾನಕಿಂತಹೆಚ್ಚು | ಭೂಮಿದಾನದ  
ಫಲಾ ಈಗ ಯಾರಿಗಿ ತಿಳಿದತಿ | ರಕ್ಷಣಮಾಡುವಂಥಾ | ಅಕ್ಷಪಾತ್ರ ನಮಗ  
ಬರತತಿ | ಮೋಕ್ಷಕೊಡುವಂಥಾ ಮಹಾದೇವನ ದಯಾಇರತತಿ ||

ನನ್ನ ಹೊಲಾ ನನ್ನ ಮನಿ | ನನ್ನ ದುಡ್ಡು ಅನ್ನುವಂಥಾ | ಭಿನ್ನ ಭಿನ್ನ  
ಭಾವಯಲ್ಲಾ ಹೋಗಿಬಿಡತತಿ | ಮಾನ್ಯವಂತ ವಿನೋಬಾಜಿಯವರ ತತ್ವ  
ಬಂದತಿ || ೧೯ ||

ಚಾಲ || ದಾನಮಾಡಿದ ದ್ರೌಪದಿಗೆ | ಏನ ಪುಣ್ಯಸಿಕ್ಕಿತೆಂದು | ತಿಳಿಸಿಹೇಳದ  
ಈ ಕವಿತಾ | ನೆನಪಿಟ್ಟನಡಿಂ ಈ ಮಾತಾ ||

ಹೊಸೂರ ಮಡಿವಾಳಸ್ವಾಮಿ | ಹಸನುಳ್ಳಪದದಿಂದ | ಪಸರಿಶ್ಯಾನ  
ಈಹೊತ್ತಾ | ಪ್ರಚಾರಮಾಡತಾನ ಅವನೇಸ್ವತಃ || ೧೯ ||

ಕೊಡಪಲ್ಲ || ಪೊಡೆಯೊಳಗೆ ಇಂಥಾ ಹಾಡಕೇಳಿ ನಾವು | ನಡಿಯಲಿಕ್ಕೆ  
 ಬರಬೇಕಶಕ್ತಿ | ದಾನಾಮಾಡುವಲ್ಲಿ ನಾವು ಇಡಬೇಕಭಕ್ತಿ |  
 ದಾನ ಮಾಡುವಂಥಾ ಮಾನವರಿಗೆ ಆಗುದುಮುಕ್ತಿ ||  
 ಮಾಡಿದಂಥಾ ಪುಣ್ಯ..... || ೧೬ ||

### ಸರ್ವರ ಭೂಮಿ

ಪ್ರೇಮಭಾವದಿಂದ | ನೇಮದಂತೆ ನಾವು ಭೂದಾನ ಬೇಡುನಬಾ |  
 ವಿನೋಬಾಜಿ ತತ್ವವ ತಿಳಿಸೂಣಬಾ | ದೀನರ ಕಷ್ಟವ ಕಳೆಯಾನ ಬಾಬಾ ||

ಸರ್ವರುಂಬುದು ಭೂಮಾತೆಯ ಅನ್ನಾ | ಸರ್ವರು ಭೂದೇವಿ  
 ಪುತ್ರರಲ್ಲೆನಾ | ಸರ್ವರಿಗೆ ಭೂಮಿ ಇರಬೇಕಸಮಾನಾ ||

ಹೆಚ್ಚು ಕಡಿಮೆಯಂಬ | ತುಚ್ಛಭಾವ ಅಳಿದು | ನೆಚ್ಚಿನ ಭಾರತದ |  
 ಹುಚ್ಚನು ಬಿಡಿಸಲು | ಸ್ವಚ್ಛಾಗಿ ತಿಳಿಸೂಣಬಾ | ಕೆಚ್ಚದಿ ಸೇವಕರಾಗು  
 ನುಬಾ | ನಿಚ್ಚಳ ಗುಣದಿಂದ ದುಡಿಯೂನಬಾಬಾ || ೧ ||

ಭೂಮಿಅಂದರ ಯಾವವ್ಯಕ್ತಿ ಸೊತ್ತಲ್ಲಾ | ನಂದುನಿಂದು ಅಂಬುಮಾತ  
 ನಿಜವಲ್ಲಾ | ಹಿಂಗ ಎಷ್ಟೊಮ್ಮಂದಿ ಆಗಿಹೋಗೇರ ಮೊದಲಾ ||

ಖರೀದಿಕಾಗದಗಳು | ತಿರಿಗಿಮುರಿಗಿ ಆಗಿ | ಧರಿಗೆ ದೊರೆಗಳಾಗಿ |  
 ಸ್ಥಿರವಾಗಿ ಇದ್ದವರು | ಅವರ್ಯಾರ ಕೇಳುಣ ಬಾ | ಅರಿಯದ ಮಾತನ್ನು  
 ತಿಳಿಸೂಣಬಾ | ಗುರುವಿನಗುಲಾಮನಾಗುನು ಬಾಬಾ || ೨ ||

ಬಡವ ಶ್ರೀಮಂತರು ಅಂಬುವತೊಡಕ | ನಡುವೆ ಬಂದತಿಇದು ನಮ್ಮ  
 ನಿಮ್ಮ ಗುಣಕ | ಹಡೆದ ಭೂಮಾತೆಗೆ ಇದುವಯಸ್ವಕ ||

ವಂದೆತಾಯಿಇಂದ | ಬಂದಮಕ್ಕಳಿಗೆ | ಕುಂದುಕೊರತೆನೋಡಿ  
 ನೊಂದಿಕೊಳ್ಳುವಳೊ | ಮುಂದಾಗಿ ಬೇಡೂನಬಾ | ವಂದೊಂದತತ್ವದ ತಿಳಿ  
 ಸೂಣಬಾ | ಗಾಂಧಿಜಿಶಿಷ್ಯನ ಯಜ್ಞ ಕೈಬಾಬಾ || ೩ ||

ದೇಶ ಅಂದರದೊಡ್ಡ ದಾಸೋಹಕಮತ | ಸೋಸಿನೋಡಿದರ ಯಲ್ಲವು  
 ವೃಥಾ | ಹೇಸಿ ಸಂಸಾರದ ಆಸೇವ ಮರತಾ |

ಖಾಸಮನಿ ತಾನೆಂದು | ಧ್ಯಾಸಿಟ್ಟೆನಡೆದರ | ಈಶನಇಚ್ಛೆಗೆ | ದಾಸಾನು  
 ದಾಸಾಗಿ | ಬೇಕಾಗಿ ದುಡಿಯೂಣಬಾ | ಬ್ರಾಹ್ಮಣರ ಅಂಬುದು ಕೆಳಯೂನಬಾ |  
 ಮನಸ್ಸಿನವಿಷಮತೆ ದೂಡುನುಬಾಬಾ || ೪ ||

ಪಸುಧಿಯೊಳಗೆ ಇಂಥಾಹಸನುಳ್ಳ ಕವಿತಾ | ಹೊಸೂರ ಮಡಿವಾಳ

ಸ್ವಾಮಿ ಮಾಡುವತುರ್ತು | ಕುಸುಮದ ದಳದಂತೆ ಭೂಮಿಯಸಮತಾ ||

ಮಾಡುವ ವಡಿಯನ್ನು | ನುಡಿಯಕೇಳಿ ನಾವು ತಡಿಯಾದ ಬ್ಯಾಡಿಸ್ನು |  
ನಡಿಯೂನ ಯಜ್ಞಕ್ಕೆ ಭೂಮಿಯ ಬೇಡೂನಬಾ | ನಮ್ಮಶಕ್ತಿ ಇದ್ದಷ್ಟು  
ಮಾಡೂನಬಾ | ಹೆಚ್ಚಾಗಿ ಬೆಳೆಸುವ ಬ್ಯಾಡಿಸ್ನು ಬಾಬಾ || ೫ ||

### ಬಡವರ ಭಾಗ್ಯದ ಕಾಲ

ಬಂದಿತು ಬಡವರ ಭಾಗ್ಯದಕಾಲ | ತಂದೆ ಮಹಾತ್ಮಾಜಿ ಶಿಷ್ಯನ ಕಾಲ  
ಪ್ರೇಮದಿ ಭೂಮಿಯ ಹಂಚುವಕಾಲ ನೇಮದಿದುಡಿಯವ ರೈತನಕಾಲ ೧  
ರಾಷ್ಟ್ರದ ಉನ್ನತಿ ಆಗುವಕಾಲ ದುಷ್ಟರದೃಷ್ಟಿಯ ಕಟ್ಟುವ ಕಾಲ ೨  
ದೀನರ ವಾಣಿಯ ದಾನದಕಾಲ ಮಾನವಂತರ ಮಮತೆಯ ಕಾಲ ೩  
ಸಾಮ್ಯ ಯೋಗಿಯ ಸಮತಾ ಕಾಲ ನಮ್ರಭಾವದಿ ನಡೆಯುವ ಕಾಲ ೪  
ಮದಿನಾಳ ಶಿವಯೋಗಿ ಹಾಡುವ ಕಾಲ ಶಡಗರ ಸಾಗರ ಕಾಣುವ ಕಾಲ ೫

### ಭೂದಾನ ಚಕ್ರದ

ಪ್ರೇಮದಿಂದ ಭೂಮಿದಾನ ಬೇಡತಾನ ವಿನೋಬಾ ಭಾವೆ ಮುದಕ  
ಗ್ರಾಮರಾಜ್ಯ ರಾಮರಾಜ್ಯ ಧರ್ಮರಾಜ್ಯ ಸುರಾಜ್ಯ ಕಟ್ಟುವಕ ೧  
ಹೆಚ್ಚು ಕಡಿಮೆ ಉಚ್ಚ ನೀಚ ಭಾವದ ಹುಚ್ಚ ಬಡಿಸುವದಕ್ಕೆ  
ಎಚ್ಚರಾಗಿರೆಂದು ಸ್ವಚ್ಛ ಹೇಳತಾನ ಮುಂಚಿತವಾಗಿ ಜನಕ ೨  
ತ್ಯಾಗ ಮಾರ್ಗದಿಂದ ಸಾಗಿರೆಂದು ಈ ಯೋಗಿ ಹೇಳುವ ಚೋಕ್ಕ  
ಭೋಗ ಲಾಭ ಲೋಭ ನೀಗಿರೆಂದನು ಈಗಿನ ಕಾಲಕ್ಕೆ ೩  
ಭಾರತ ದೇಶದಲ್ಲಿ ಐದು ಕೊಟಿ ಎಕರೆ ಭೂಮಿ ಕ್ಷೂಡಿಸಬೇಕ  
ದೊರೆತದು ದುಡಿಯುವ ಬಡವರಿಗೆಲ್ಲಾ ಕೊಡಬೇಕೆನ್ನುವ ತೂಕ ೪  
ಬಡತನ ಇರಬಾರದ ಸಾವಕಾರಕಿ ಉಳಿಬಾರದ ಆಗ ಎಲ್ಲರಿಗಿ ಸುಖ  
ಒಡಿಯ ಕೂಲಿಕಾರ ರೂಢಿ ತಪ್ಪಿದರ ಪಾಡ ಹಿಂದುಸ್ತಾನಕ ೫  
ದಯವೇ ಧರ್ಮದ ಮೂಲ ಸರ್ವರಿಗೆ ಸಮ ಪಾಲ ಗುರಿಯ ಸಾಧಿಸುದಕ  
ನ್ಯಾಯ ನೀತಿ ಶೀಲಪ್ರಿಯ ಹುಲಕುಂದ ಭೀಮಕವಿ ಕಡಕ ೬

ಮುದ್ರಕ:— ದಿ ಬೆಳಗಾಂವ ಪ್ರಿಂ. ಏಂಡ ಪ. ಹೌಸ, ಬೆಳಗಾಂವ.

ಪ್ರಕಾಶಕ:— ಬಾಬೂ ಕಾಮತ, ೧೭೧೯, ಕೇಳಕರಬಾಗ, ಬೆಳಗಾಂವ.

ಬೆಲೆ ೦-೧-೦













